

SAN LWIGI IX U L-FRANGISKANI FIL-LVANT

B'din il-kitba taghna rridu nigbru pagna mill-grajja sabiha tal-Krucjata ta' San Lwigi IX ta' Franza u ta' l-Irhib Frangiskani fil-Lvant. Iċ-ċokon tal-wisa' li ghandna jgħalhalna ngħibu biss fil-qosor.

Lwigi IX twieled f'Poissy fil-25 ta' April 1215, minn Lwigi VIII, Sultan ta' Franza u Bianca ta' Kastilja, mara qaddisa.

Frangisk ta' Assisi. U minn hekk gēj li Lwigi IX, sa minn zogħritu, hareg hekk miġbud u mimli bl-imhabba u bid-devozzjoni lejn il-Patrijiet Minuri ta' San Frangisk, li għalihom bena mhux ftit knejjes u kunventi gēwwa Franza u fil-Lvant, u kabbar u saħħah il-Kunvent ta' Pariġi, b'dik il-kbira u famuża knisja tiegħu, li kienet tassew wahda mill-aktar kbar ta'



Robertu u Sancia, Slaten ta' Napli u Sqallija, li xtraw bi flushom is-Santwarji u tarwom lill-Patrijiet Frangiskani.

Bianca, sa miċ-ċokon, irhiet lil binha Lwigi f'idejn imghallmin tar-ruħ, qaddisin u ta' hila, fosthom il-Beatu Paċifiku, l-ewwel Ministru Provincjal tal-Frangiskani fi Franza, u l-Beatu Manswetu ta' demm nobbli, bin il-Konti Mammi, it-tnejn dixxipli ta' San

dik il-belt.

L-istess gēbda u mhabba Lwigi IX kellu wkoll għall-ulied ta' San Duminiku ta' Guzman. Ta' sikwit kien iġħid: "Li kieku kien jista' jinqasam kien jingħata hu nnifsu NOFS B'NOFS iż-żewġ Ordnijiet: Frangiskani u Dum-

nikani". Min ma jafx, kemm kien habib tal-qalb, u kemm kien jistma u jqim bl-akbar ġieħ lill-kbar qaddisin u għorrief, San Tumas ta' Aquinu u lil San Bonaventura ta' Banjorea, kif ukoll li dawk l-aktar kbar fil-qdusija u fil-għerf, fl-Ordni Minuri u dak tal-Predikaturi?

Fis-sena 1226, Lwiġi IX ħa f'idejħ il-ħakma tas-Saltna minflok missieru, taħt it-tmexxija ta' Bianca ommu; imbagħad fis-sena 1235, iżżewweġ fil-belt ta' Sens, lil dik it-tfajla qaddisa Margerita, bint ewlenija ta' Rajmondu Beranger IV, Konti ta' Provenza.

Wara żewġ rebħiet f'żewġ gwerer ma' l-Ingilterra, u miġjuba f'pajjiżu mill-ġdid il-paċi, Lwiġi IX haddan miegħu s-salib, u bi ġlejjeb imhejjijin u armati tajjeb, fl-1248, telaq lejn Ġerusalem biex jehles minn taħt il-ħakma tal-Misilmin, il-Qabar ta' Kristu u s-Santwarji l-oħra tal-fidwa tagħna.

Kif il-Kruċjati l-oħra ta' qabel, hekk ukoll din ta' Lwiġi IX, kienet imxandra u mhegġa wkoll mill-Patrijiet Frangiskani u Dumnikani, kif ukoll bosta minn dawn il-patrijiet ingħaqdu mal-ġlejjeb Salibijin bħala kappillani jew bħala familjari tal-qaddis Sultan Lwiġi IX.

Għal habta ta' Ghid il-Hamsin tas-sena 1248, Lwiġi IX halla Pariġi u flimkien ma' hutu Prinċipjiet, għadd kbir ta' saċerdoti u rjus oħra kbar, marru f'Sens biex jagħmlu żjara lill-Patrijiet Minuri, miġburin hemm għal Kapitlu Provincjali, presjedut mill-istess Ministru Patri General ta' l-Ordni, ir-Rev. P. Gwann minn Parma. It-twajjeb Sultan, liebes ta' pellegrin, daħal, qabel xejn, fil-knisja, jadura lis-SS.mu Sagrament, imbagħad daħal fis-sala tal-Kapitlu u, mixħut għar-kubbtejħ, talab b'umiltà kbira biex dawk il-patrijiet jagħmlu talb speċjali għalih u għall-għajnuna tal-Kruċ-

jati. Ir-Rev.mu Patri General, f'icem kulhadd, qal hafna kliem sabiħ, ta' faraġ u ta' qima kbira. U wiegħed lit-twajjeb Re, li bħala benefattur u protettur it-talb ta' l-Ordni kollu ma jonqosx, u wegħdu wkoll "erba' quddisiet minn kull saċerdot ta' l-Ordni, jekk qatt jiġi nieqes mid-dinja. Is-Sultan qaddis iżza ħajr hafna lir-Rev.mu Patri General, laqa bil-qalb il-wegħda li għamillu, imma ried ukoll, kif jistqarr is-Salimbene, li din il-wegħda tiġi mniżzla bil-kitba u bis-siġill tar-Rev.mu Patri General. (U dan hu aktar minn biżżejjed sabiex saħħaħ il-fehma ta' dawk li jghidu, kif inhi tassew it-tradizzjoni, li Lwiġi IX haddan bikri t-Terz'Ordni Frangiskan, li tiegħu llum hu l-Qaddis he-lu protettur.

Wara dan, is-Sultan Lwiġi IX is-sokta jimxi lejn il-baħar, issa jkser 'il hawn, issa 'l hemm, biex iżur kunventi Frangiskani u oħrajn, u minn kulhadd jitlob għajnuna ta' talb. Fl-aħħar wasal fix-xtajta, minn fejn fil-25 ta' Awissu, imbarka, u fit-28 ta' Settembru 1248, wasal f'Limasol, port tal-gzira ta' Ċipru.

Ma noqogħdux ninhlew biex ngħidu dak li l-qaddis Lwiġi IX wettaq f'dik il-gzira. Fl-4 ta' Gunju 1249, hu ma' l-armati qawwija tiegħu mar u waqaf taħt ir-riħ ta' Damjata, marsa fl-Eġittu, qrib il-belt ta' Mansura. Jumejn wara (6 ta' Gunju), ħabat għal Damjata u rebahha, u hawn dikment il-Moskijiet (knejjes) tal-Misilmin bidilhom fi knejjes insara u oieghed fuqhom Isqof biex jieħu ħsieb tagħhom u ta' l-erwieħ kollha kattołiċi (għajb, jaħasra, li ma nafux min kien dak l-Isqof). F'dik il-ħabta ta' wkoll kunvent u knisja lill-Patrijiet Minuri, li kienu ċorma miegħu hemmhekk. U din kienet it-tieni darba li l-Patrijiet Frangiskani kellhom kunvent f'Dam-

jata: l-ewwel darba taht ir-Re Gwanni ta' Brienne, fl-1220 (fejn kien hemm ukoll San Franġisk innifsu). Izda din it-tieni darba qasira kellha tkun qaghdithom f'Damjata! Madankollu, il-Franġiskani dejjem baqghu jzommu għażiża l-belt ta' Damjata u, għalkemm bosta drabi ġew misruqa, im-sawta u maqtula, huma baqghu jzommuha sal-lum, fejn għandhom kunvent ċekjen (ospizju) u Knisja Parroċċa għal ftit kattoliċi li jinsabu hemm.

Lwigi IX, imbagħad, magħfus mill-pariri ta' huh Robertu, Konti ta' Artois u minn Kavalieri oħra, qatagħha li jimxi biex jahkem il-Kajr. Immela, bi ġliba Salibijin ta' 60,000 ruh, im-għammrin bl-armi sa snienhom, fil-21 ta' Dicembru, wasal quddiem il-belt ta' Mansourah, fejn kienu l-eghdewa Misilmin; izda, O jaħasra!... il-bravi mexxejja tieghu xejn ma setghu jagħmlu kontra l-marda qalila li xterdet fihom u ħakmithom. L-istess Sultan Lwigi IX, milqut mill-marda, waqa' mjassar taht iż-żagħżuġ Sultan Mislem Turanshah, fil-5-6 ta' April, 1250, għalkemm f'dak l-istess jum, ggajta ta' Patrijiet Franġiskani, taht il-bandiera ta' Gwanni ta' Beaufort, kienu hekk ġiebu ruħhom tajjeb, li baqa' mgħagġeb l-istess Re.

Kellha ssir il-paċi mas-Saraċini u saret tassew. Is-Sultan it-twajjeb Lwigi IX, ġie riskattat bi 800,000 biċċa tad-deheb. Damjata giet imradda lura lis-Sultan, li kif is-soldati tieghu regghu daħlu fil-belt, hekk għamlu ħsara u herba, hekk qatlu nies, li għadd kbir ta' pellegrini li kienu morda hemmhekk, ġew meqruda. Xejn izda ma waslilna x'kien ġara mill-Franġiskani li kienu baqghu f'Damjata jassistu mal-morda. Dawn aktarx li ġew maqtula; dawk li baqghu maru f'Akri mas-Sultan Lwigi IX.

Fl-1251, Lwigi IX, fittex li jsaħħah

il-belt ta' Kaisarija, u sena wara, fil-15 ta' April 1252, niżel f'Gaffa, fejn saħħaha fil-qawwa u fejn bena kunvent u knisja kbira b'ro artali, għall-Patrijiet Franġiskani. Fi Frar, 1253, imbagħad, kif kien għadu f'Gaffa, waslitlu l-aħbar qarsa tal-mewt tal-għażiża qaddisa ommu, Bianka. Ftit wara baġat liz-żewġ Patrijiet Franġiskani, Guliermu Rubriquis u Bartolomew minn Cremona, bhala Ambaxxaturi għand il-Gran Khan tat-Tartari. Fl-aħħar, fit-3 ta' Gunju, halla l-Gaffa u mar f'Sidun, minn fejn fit-8 ta' Marzu 1254, reġa' mar f'Akri, u fil-25 ta' April, telaq għal Franza, u wasal f'Parigi fis-7 ta' Settembru ta' dik is-sena.

Din hi fil-qasir l-istorja ta' l-Ewwel Kruċjata ta' Lwigi IX, Sultan ta' Franza, f'dawk il-ġrajja, li l-izjed imissu lilu u lill-Patrijiet Franġiskani fil-Lvant Nofsani: storja u kruċjata ta' ġieh kbir għall-Fidi u għall-istess armi; izda, fl-istess hin, mhix inqas imsejtna mit-Tieni Kruċjata, li ntemmet 16-il sena wara f'Tuneż, fejn sab il-mewt l-eroj ta' Kristu u tar-religjon divina tieghu, Lwigi IX, Sultan ta' Franza.

Din it-Tieni Kruċjata kellha, qabel xejn, iġġib taht ħakmitha Tunes, biex minn hemm timxi għal fuq l-Eġittu u s-Sorija. Din ukoll kienet giet im-xandra u mhegga mill-Franġiskani u d-Dumnikani, li għadd kbir minnhom kienu ssieħbu fha.

Mill-marsa ta' Palermo, fi Sqallija, fejn kien isaltan Karlu ta' Anġiò, hu s-Sultan Lwigi IX, fil-15 ta' Lulju, 1270, telaq bil-ġgajtiet ta' soldati tieghu, u fis-17 tax-xahar wasal f'Tunes, fejn dlonk beda t-taqbid aħrax. F'ju-mejn l-għadu ġie mirbuħ u l-Insara baqghu mexjin sa Kartagni l-Qadima. Izda hawn kellu jiltaqa' ma' għadu ġdid, wisq iżjed qaliq mis-Saraċini: il-

pesta. Fit-3 ta' Awissu mietlu ibnu t-tieni, Tristanu, li kien twelidlu fuq in-Nil, fl-Ewwel Kruċjata. Ftit wara gie milqut mill-pesta huwa stess, Lwigi IX, li, kwiet u merhi f'idejn il Mulej, wella u ttajjar għas-Sema fil-25 ta' Awissu, 1270, sewwa sew kif wasal hemm Karlu huh, Re ta' Sqallija, li dan imbagħad, fit-30 ta' Ottubru, gāgħal lill-Emir ta' Tunes jagħmel liġijiet favur l-Insara, b'libertà shiha lill-Frangiskani u lid-Dumnikani li jibnu knejjes u kunventi, u li jipprietkaw b'kull libertà l-fidi ta' Kristu.

L-aħbar kiefra tal-mewt tal-qaddis Re Lwigi IX wassluha fi Franza l-Frangiskani u d-Dumnikani li ntbagħtu minn Filippu III, li daħal fil-hakma ta' missieru, hemm qalb il-herba ta' Kartagni l-Qadima.

Barra milli l-Frangiskani u d-Dumnikani kienu ta' ġewwa hafna, konfessuri ta' dan il-qaddis Re Lwigi IX, kienu wkoll "bijografiji tiegħu" u l-uhud u l-oħrajn jiftaħru bħallikieku kien Qaddis ta' l-Ordni tagħhom, l-izjed l-Frangiskani, li hafna bikri wara mewtu, għażlū u xandruh bħala "L-Ewlieni Protettur" tat-Tielet Ordni tagħhom.

U tassew, hafna Terzjarji u Patrijiet ta' l-Ordni Frangiskan huma ġejjin mill-ġidd tiegħu: donnha kienet prerogattiva tal-familja tar-Re Lwigi IX, li hafna mill-membri tagħha jkunu jew Patrijiet jew Sorijiet fl-Ordni tal-Patrijarka ta' Assisi. Infakkru lill-

PIETRU, Konti ta' Elenkon, ibnu, li skond it-testment ta' missieru, ir-Re Lwigi IX, kellu jissokta jitghallem għand il-Patrijiet Frangiskani. Dan miet fl-1282, mingħajr ma halla wlied u gie midfun f'Parigi għand il-Patrijiet Frangiskani.

ROBERTU, Konti ta' Klermont, is-sitt iben ta' Lwigi IX, imwieled fl-

1256, miżżewwieg ma' Beatrice tal-Borboni, miet fl-1318, u halla b'testment li ġismu għandu jindifen għand id-Dumnikani u qalbu għand il-Frangiskani.

BIANCA, bint Lwigi, miżżewgā lill-Prinċep Ferdinandu ta' Kastilja, arma wara 10 snin, ma ommha Margerita dahlet Soru mal-Klarissi.

Il-Beata IZABELLA, oħt l-istess Lwigi IX, u minnu wisq maħbuba,



San Lwigi IX

dahlet ukoll fost il-Klarissi, li għalihom Lwigi kien bena hafna kunventi.

Mit-tliet aħwa ta' Lwigi, ir-raba' wieħed KARLU D'ANGIO', fl-1266, tala' fuq it-tron ta' Napli; minn ibnu Karlu tweled San LUDOVIKU, Patri Minuri u Isqof ta' Tolosa; u ROBERTU, Re ta' Napli, dak li fl-1333 xtara s-Santwarji Mqaddsa tal-Palestina, li bil-wetqā tas-Santa Sede hal-lihom f'idejn il-Frangiskani. Robertu

fil-mewt libes l-abitu tal-Frangiskani, u martu, ir-Reġina SANCJA, dahlet Klarissa.

U nistghu nissuktaw hekk b'din il-gebbieda ta' Prinċipijiet Frangiskani kollha qraba ta' San Lwigi IX, Re ta' Franza; San Ferdinandu, kuginuh u Re ta' Kastilja; Santa EDWIGE ta' Slesja; Santa ELIZABETTA ta' l-Ungerija; Santa ELIZABETTA l-oħra tal-Portugall; Sant ANJEŽE tal-Bohemja, u Kunegunda u Jolanda, u Margerita ta' l-Ungerija, u Salomea, u oħrajn, li trid il-moħħ biex tiftakar-

hom: kollha qraba tal-Qaddis Re Luiġi IX

Din il-familja ta' Prinċipijiet hafna minnhom qaddisin u hekk Frangiskani fil-familja u fil-qraba ta' San Lwigi IX, hi l-aqwa prova li huwa nnifsu mhux anqas minn qrabatu, kien jappartjeni għal dak it-Tielet Ordni, li f'dak iż-żmien u wara wkoll u dejjem, u llum ukoll, hu l-ORDNI RELIGJUŻ ta' qishom il-Prinċipijiet kollha ta' l-Ewropa.

P. N. M.

~~IS-SANTWARJU TA' EMMAUS~~

VII

~~Fil-jum tat-Tnejn tal-gimgha ta' fuq il-Għid, Ommna l-Knisja Mqaddsa tmur issemmalna fil-quddiesa dik il-grajja li tinsab imhażża fil-Vangelu ta' San Luqa (XXIV, 13-35). Hija grajja tassew sabiha, li tiġbor fiha tagħlim tassew kbir. Ahna m'ghandniex il-kuraġġ u nibzghu nqassruha, ghax żgur li nitilfulha dik il-hlewwa u dik is-sengħa li San Luqa, ta' psikologu li kien, għaraf jagħtina. Għalhekk, għalkemm twila, se ngibuha kelma b'kelma.~~

~~"Tnejn mid-dixxipli ta' Gesù — jikteb San Luqa — dak in-nhar kienu sejrjn lejn raħal jismu Emmaus, li kien bghid minn Ġerusalem sittin stadju u kienu jithadtu bejniethom fuq dawn il-grajja kollha. U kif kienu jit-~~

~~hadtu u jistharrġu, resaq lejhom Gesù u beda miexi magħhom; imma għajnejhom kienu mizmumin li ma jagħhar-fuhx. U qallhom: "Fuqhiex qegħdin tithadtu bejniethom intom u mexjin, u qalbkom sewda?"~~

~~Wieġeb wieħed minnhom, li kien jismu Klejofa, u qallu: "Int waħdek barrani f'Ġerusalem, u ma tafx x'għara fiha f'dawn il-jiem?" Qallhom: "X'inhu?" Wieġbuh: "Fuq Gesù ta' Nazaret li kien profeta, setgħan fil-ghamil u fil-kliem quddiem Alla u l-poplu kollu; u kif il-qassisin il-kbar tagħna u l-kbarat tagħna qatgħuhielu għall-mewt u sallbuh. Ahna konna nittamaw li hu kien sa jehles 'il Izrael, imma wara dan kollu, ilu tlitt ijiem li sar dan kollu! Imma xi nisa~~